

Azərbaycanlı rəssamın əsəri Parisdə nümayiş olunur

Parisin 8-ci rayonunda yerləşən Böyük Sarayda (Grand Palais) "Art Capital" beynəlxalq incəsənət sərgisi açılıb. AZƏRTAC xəbər verir ki, incəsənət sərgisində tanınmış Azərbaycan rəssamı Vidadi Nərimanbəyovun yaradıcılıq üslubunun davamçısı olan Nigar Nərimanbəyovanın "Sənt-Eqzuperinin Kiçik şahzadəsi" və "Tarielin nəvəsinin portreti" adlı əsərləri nümayiş olunur.

Fransa Rəssamlar Cəmiyyətinin təşkil etdiyi sərgidə nümayiş olunan əsərlər xüsusi münşiflər heyəti tərəfindən seçilir.

N.Nərimanbəyovanın əsərləri fransız sənətsevərlər tərəfindən həmişə maraqla qarşılanıb. O, Parisdə "Grand Pale"də keçirilən "Art capital 2016" sərgisində "Adajio" diptixinə görə "TOÏLE D'OR" mükafatına layiq görülüb. Bununla da N.Nərimanbəyova "2016-cı ilin Fransada və Avropada ən yaxşı rəssamı" statusunu qazanıb. Onun əsərləri sərgi ziyarətçilərində yüksək əhvali-ruhiyyə yaradır. Rəssam tamaşaçıları dərinlən düşünməyə sövq edən maraqlı mövzular seçir.

Azərbaycanlı rəssamın əsərləri uzun müddətdir ki, Avropa sənətçilərinin diqqət mərkəzindədir. Məşhur fransız sənətşünası, akademik Jan-Şarl Aşe Nigar Nərimanbəyovanın yaradıcılığını böyük Şaqalla müqayisə edərkən onun rəsmlərini "müasir incəsənətin şah əsərləri" adlandırır.

